

রাখলগী নাচোম

হামেদ প্রমোদ

O2,1PROm
P5

ৰাখলগী নাচোম

হামোম প্ৰমোদ

রাখলগী নাচোম

হামোম প্রমোদ

অনিত্তবা খুৎনম

ফোত্তবা মতম

নভেম্বৰ ২০০৪

অফোত্তবা

শেবাম নিবগুন

ঈনাৎ পাবলিকেশন্স

ছায়াতক-৪, লক্ষ্মাবাড়ী, সিলেট, বাংলাদেশ

লাইরিক ফণ্ডফম

বাংলাদেশ মণিপুরী সাহিত্য সংসদকী

সেন্ট্রাল কমিটি অফ মণিপুরী সাহিত্য

© আইবগী

মধুম

এন যোগেশ্বৰ অপু

ময়েক নম্বা

ঈনাৎ পাবলিকেশন্স

লাইরিক নম্বা

খান অফসেট প্রেস, সিলেট।

কামাৰ ৪ লুপা ১৫০০ (চানী বাজি)

WAKHALGEE NACHOM a collection of Manipuri Poetry
Written by Hamom Promud, Published by E-naat Publications, Sylhet
on Rasa Purnima, 26th November 2004

পাব-ইমা

অমসুং

লৈখিদ্রবা ইচেগী শক্ৰম লৌখিবা

মলিকা দেবী

মীরা সানা

রোজী বিশ্বাসকী

থুয়াখাদা ।

হিরম লামায়

- অমাংবা শৈরেং- ৮ / হৌদোং- ৯
ওল্ল-তৈনবা- ১০ / কনাবু লুহোংসিগে- ১১
রাখলগী নাচোম'৯৪- ১৩ / খুং- ১৪
শিংনবা- ১৫ / ডমগদরা- ১৭
ডাইরি ঐদি নঙবু- ১৮ / রাখলগী নাচোম'৯৩- ১৯
চোইরোল- ২০ / জগোইশাবী ও জগোইশাবী- ২১
ডাস্টবিনগী কাক- ২২/ তুশোল্লবী নুজা অমগী নুংশা শোর-২৩
থার্দ বান্ডগী ষণ য়াক্সবী- ২৪ / নঙবু নুংশিকুবদগী- ২৫
নমথাক- ২৬ / নাইতোম তারবা নাতোন- ২৭
নুংশিনবগী প্লাস মাইনাস- ২৮ / রাখলগী নাচোম'৯২- ৩০
নঙায়রবা মঙ অমা- ৩১ / নুংশিবী নঙবু ডাইবদা- ৩২
ফৌ যাওদ্রবা কোং-৩৪ / মিং থোনদ্রিবা শৈরেং- ৩৫
মীখুস্তা নোঙ্গথ্রবা উক্রাবীগী তেংথাখোল- ৩৬ / মনুংগী বারী- ৩৭
মঙাক্লবা- ৩৯ / বাকুং চেবাং- ৪১
মৈতৈ লৈপাক মণিপুর নিংশিংদুনা ইখিবা শৈরেং খরা- ৪৩
লন্ডনী মৌগী চিঠি- ৪৫ / শাবা লোইহৌদ্রবা মোইরাং কাবী ফিদুপ- ৪৭
মৈতৈ নহা অমসুং তুশোল্লবী উচি তিংগাবী- ৪৮

ধীফাইশংগী নমথীরবা কোনুংসিদা
শ্রীবীরেনগী শৈরেং নিংশিংলকই
খঙহৌদনা চোইরোল লোনখি এলিয়টকী 'ওয়েষ্টল্যান্ড'

য়াখিনচৈগী কোংগোন পিদ্দিক পিদ্দিক
ঙংলি ঈশৈ থম্মোয়গী থম্মোয়নুংদা
রবীন্দ্র-নজরুল-লালন-মেম্মগী নুংশিরবা খোঞ্জেল
শিছুরকখী হকচাংগী লুম্বু শাবা ঈশিং
নিংশিংলকই মথং মথং
ইপুধৌ পাখংবা, লুয়াম্বা, খাগেম্বা, পামহৈবা

শং শং দুনা শেংদোকখি তুকচবা কান্দ্রবা
খল্লরোইগে খনবনি ময়াং ব্রাহ্মণ শান্তদাস
সুবেদার খেলেন্দ্র, মীরজাফর, মপা মশক খঙদ্রবা বিষ্ণুপুরিয়া

চোকথরবা হকচাং তেখৎলকহল্লী ইরুজবদা
নোংমৈ মখোন তাবা ফংলি নোংপোক চীংখোংদা
আশাগী মৈরী অমা তৎতনা চুখৎলি
শারবা নুংশাগী ইংলবা ইরুজফমসিদা ।

হৌদোং

ভৌদোং থুংবা হৌদোং অমা
কোইচৎ চৎলি ইমুং মনুঙ পুরুং
তন্দে মান্দে তুশোন নাশোন
খনাউ থোংনাউ চরম চফু

থম্মোয়নুংদা মমৈদু লুপশিল্লগা
কোইচোং চোংলি কাংখা-লুখা লরাই লুতোন
ফৈথাক ফৈনা তানা লৈ থম্মোয় থোংজীন্দা
চৎসি কদায় থোকসি কদায় লেগুনা লৈরী চপ

তৌফম খঙদ্রবা হৌদোং ও
থম্মোয় থোংনাউ হাংলগে
নুংশি পাৎতা ঈন থারুসি
খোংবান লুপান হুমলুসি ।

ওন্ন-তৈনবা

কাউথোক্করোইসি হায়নখিবদায়নে নঙ-ঐ
মপোক অমা তৎনা থানরোই রাশকনখি ইবানী
লোংথ্রাক লোংনা হিপ্পুগা খনখি ইদোমতা
থম্মোয়নুংদা ফাউরকখি অকনবা চৈনা অমা ।

নোংমা হায়খি ঐনা লক্ষী-সরস্বতী-চন্ডী-বেহুলাগী ধারানি নঙসে
রাধা-কৃষ্ণ, খম্বা-থোইবী পনখি নঙনসু নোংমা
অদুবু থাপতোক্কথ্রে ঙসিদি রাধাগা-কৃষ্ণগা, খম্বাগা-থোইবীগা
লাইফদিবী অমা কোইপাই পাই ইমাঙদা
নারেং হুত্তবা ইরোই লাবা অমা লেপখি মাঙদা
খাক্লা খাক্লা খোংখি হুইলাবা অমা
চেনফম খঙদ্রবা কালী মরৈদু চিকশিল্লী
সীতা, দ্রৌপদী, মাইনু পেমচা কদোমদগীনো
মফি মরোল যাওদনা লমজাও'সিদা
লাইনিংধৌ, ইন্দ্র, জিউস, পাখংবা, মহাদেব
ওন-থোয়না লাক্করি লৈনাং কফুং মরকসিদা

পিরোং শিহুরকখি রাবন, দূর্যোধন, নোংবানগী মীংলুদা
ক্লীওপেট্রা, মোনালিসা, শন্দ্ৰেশ্বীগী নোকফেং তৌবা মাইথোং
ঐ চদুম চদুম খোমজিন্দগী খোয়দৌ শিন থুংনা
লৈগী দোলায়দা ফম্বিবা নঙবু কনানো ?
থম্মোয়গী তাহু ফাউদ্রবরা নঙদি ?
অমুজুং য়েংলম্মু কৈদৌগে মীংশেলদা ওইরবসু
হায়রম্মু ওনথোজুনা নমায়দো- কনানো ?

লোংলম্মা ঐ উপশিল্লকই খঙহৌদনা ।

কনাবু লুহোংসিগে

শ্রীমতি কিউ

চহি কুনগা মরিদা খোংদাজরিবী মায়থোং
খজিক মকশিল্লক্কে, পূজি করিনো খঙলে !
উচুম তাবিদা মখোঙ য়াছুংগা দাড়িমপান্দ ফমদুনা
মদোমতা খল্লি, কনাবু লুহোংসিগে ?

পাখং মরিনিকো ঐগী খুংতা লৈরিবসে, নিংশিংলি-

মিষ্টার এক্স, খুদোম্বী থেক্ই

মিষ্টার রাই, খুংয়াই থেক্ই

মিষ্টার জেট, খুনিংথৌ থেক্ই

অরোয়বদুদি নিংশিংদ্রবসু য়ারে-

মশক মতৌসু কয়া ফজদে, মরৌ মশিংসু লৈজদে
মঙগ হায়ববু ঙ্গৈ শকপা হৈ, মখোলদু য়ান্না নুংশি
অদুদি করিমত্তা কান্দে সংসারদা অরেম্বনি
লাক্কনু হায়খিবা তারে, হয়েংদগী মরী লৈনদ্রে
খুনাউবী থেক্ইবসু য়ারে ।

খুনিংথৌ, মিষ্টার জেট

মশক মতৌদি ফজৈ অদুবু থবক ফংদ্রি, বেকারনি
মচিন্লাউ মঙা, নিপা অহুম নুপী অনি
পুল্লমক্কী অহলনি, মনাউশিং মী শেম্বা, মচনশিং থাজবা
উফ্‌স! ঝামেলা! নুংশিনবা কায়নবা তারে ।
খুনিংথৌ হাইগৎলি ।

খুংয়াই, মিষ্টার রাই

মদোমতা পোকপা, লমহেল্লবা তৌনিংবতা তৌবা
মরৌ মশিং য়াম্বী, ইনাকখুল্লি লৈববুদি নুঙায়নি
চিংনবা হায়ববু, লমচৎতু খজিক্কে ফজদে
ফুবা-চৈবা তৌরবদি খা লৈকাইগী শাজৌদৌনা

হায়দোকপনা ফদৌরিমাল্লে কনা খঙদ্রিঙৈসিদা ।

খুংয়াই হাইগৎলি ।

অরোইবদা খুদোম্বী, মিষ্টার এক্স

থবক থনা ফবা, হায়বা চৎপসু ময়িল্লি

লাইরবামক্তি হায়বা যাদে, য়ান্না লৈখিবসু নঙে

নুংশা থিনিঙায়দি হল্পকপী খাইনবী মচে অমা লৈ

নিপা মদোমতা, পুল্লিচুপ্পা লৈমিন্নবা

সুকঙম ডম্মোয় ওইথোক্তবনি কৈদৌনুংদসু ।

খুদোম্বী হায়গৎলি ।

শ্রীমতি কিউ, ফম্বদগী ফুক হৌগৎলি

তুমিন্না চঙখি ইমুঙদা, মল্লবা মোম্পাক্তা হিপথৈ

লোংখাক লোংদুনা ইমুঙগী শাইজিন মশিং থি

অমুকমুক মথং মথং থেকথৈ ।

রাখলগী নাচোম'৯৪

খোংথাং খুদিংগী খুদি থিরবা
কদায়দনো ঐনা চৎকদৌবা
মিরাং মহুমদা পল্লবা হয়িংগুম
মফম অমদা চপ লেপ্তনা লৈরো হায়রিবরো ।

হৌগৎকে হায়দুনা হৌগৎঙমদ্রবা হনুবী
মফি মরোল মফম মরাং খঙজদ্রবা মদোমতা
শিনিংদ্রিনে অদুবু হিংনিংলি হনুরবা মালেমসিদা
খোঙহামপুলদা ইরোইরিবা হঙোই ঙাচকুম ।

কনামতনা কনাদসু কংপীদ্রবা কৈদৌনুংদসু
মীয়ান্না থৌশাবিদ্রবা লম্বেন মচিগী কুথাপলৈ
হিংলি ঐসু মালেমসিগী মচি'মদা কনা খঙদনা
চাওরবা রথ কাংখোংনা তখায়ত্রবা পাকশল্লবা নাপিগুম ।

পাংয়োং পাঙনদেম পাইশল্লি পাইবজ্ঞা
রাখলগী লংচাক্লা থল্লবা ঐগী পোম্বী লাং
ফেল্লি মফেল মপাল যাওদ্রবা পুঙ্গিদা
মথং মথং কোনশল্লি থম্মোয় রাখলগী ফিকোনচৈ

খুৎ

মদোমতা করিমতা তৌজবা ওমদ্রবা

ব্রাখলগী মীনাই, থম্মোয় মীনাই

কোক্কি থৌশিল পাংথোক্লিবা

ও ঐগী শাংলবা খুৎ

ও ঐগী তেল্লবা খুৎ ।

লৈকোলদগী লৈবাং থৎলিবা, ফজরিবা

লৈশাবিগী খমব্রাংনরবা খোমজিন, নুংশিরবা

ও ঐগী থোৎলবা খুৎ

ও ঐগী তেল্লবা খুৎ ।

হাইগৎলি থাংশাং কবিমতা তুজুংদনা

দন্ডিগী চেবাংদা দস্তখত থাই নোন্না নোন্না

মীহাংপগী ঙৈ তোৎলবা

ও ঐগী কল্লবা খুৎ

ও ঐগী শাংলবা খুৎ

অমাং শংগী অমাংবা শেংদোক্লিবা

শেংলবা লাইমাঙগী লাইকক তাংখ্রা থাবিবা

ও ঐগী অমোৎপা খুৎ

ও ঐগী শেংলবা খুৎ ।

শিখনবা

যদা যদা হি ধর্মস্য গ্রানির্ভবতি ভারত ।
অভ্যুদ্যানম ধর্মস্য তদাত্মানং সৃজম্যাহম ॥
পরিত্রানায় সাধুনাং বিনাশায় চ দুষ্কৃতাম্ ।
ধর্ম সংস্থাপনার্থায় সন্তবামী যুগে যুগে ॥
- শ্রীমদ্ভগবত গীতা

ওইখোজবনি মদো খুল্লনু কৈদৌনুংদসু, ঈশ্বর
খুরুখুদক কুনা খুরমা নঙবু
করি ? করিগীদমক্তনো নঙবু খুরমগদবা ?
করি পেলহনবা ওমখি মীওই পুসিদা
অযুক নুংখিল নুমিদাং নঙবুতা শোনখিবা
নঙগী রাখলদা লুপখিবা থম্মোয় পুক্রিং
ওমখিদে অমত্তা থিংবা থৌদোকশিংদো
মথং মথং থোকখি থোকহৈদবা থৌদোক কয়া- মালেমসিদা
হে ঈশ্বর লোইশল্লু নঙগী নচা নশু লাইফদিবীশিংসে ।
ঐসু নোংমা করিশু খংদ্রিবা অঙাং ওইরিঙৈদা
নোংমা তত্তনা খুরম্মী নঙবু, কৎলম্মী হৈরুক তাংখা মমাঙগী লাইশংদা
খল্লম্মী ইদোমতা, তাইবংগী অরা অনা কোক্কনি চানবী হৈবা নঙগী থৌজালনা
ওহ ! লাল্লে, অরানবা ওইরম্মে ঐগী রাখলশিংদো
ঐনা লাউখিবা খোল্লাউ, রাকথখিবা তেংথাখোলদো
খোহ্মাং ওইনা হল্লকখি, কান্নখিদে করিমত্তা ।
নত্তেনে নঙবু কৌগদৌরিবা করিগীনো ? করি মরমগীনো ?
কৈদৌনুংদসু নঙদি মীওইবগী অরাবা কোকহনখিদে
নুঙাইবা পিখিদে নঙবু শোল্লিবা মীয়ামদা
ঐগী ইবোক শোনজরবী নোংমগী তত্তনা নঙবু
খুরমা, নুমিৎচুপ্পা নিংশিংঙি নঙবু
অদুবু কদায়, ইবোক্কী মীথকি পিরাং শিছরী ঙসিসু ।

তাইবং মপু থৌজাল হৈবা নঙবু, কনাবুনো
নঙনা চানবীরিবসে ? ওইদবা ঙাংবা, ফত্তবা তৌবা

নুজাইনা মখোয়না হেন্না ইং-তপ্পা মরা চেৎনা পান্নি
 করিগী ? করিগীদমজুনো নঙবু খুরমগদবা ?
 তাইবংগী অরা-অনা ঙমখিদে কোক্‌হনবা নঙনা
 অচুম্বা ঙাংবা অফবা তৌবা কনবিখিদে নঙনা কৈদৌনুংদসু
 তাওহে ঈশ্বর নমিং ননা যুজ্‌খৎনা
 চাকনিবা, তুশোনবা নঙনা কনামন্তনা নঙবু শোনদ্রবনি
 নমথাকহৈবা, ওইদবা তৌবতনা নঙবু খুরমলিবনি
 তশেংবদি নঙসে নমথাকহৈবাশিংনা খুংলাই
 ওইনা শিজিন্নরবনি, চম্বা মীয়াসু নৈহৎপগী খুংলাই
 নঙগী খুয়াখাদা তুথরিবা লাইনিংবশিংনা
 থম্মোয়দা হু হাপ্পগা চিনবানদা খোইহি তৈখি
 নঙগী নমিং লৌরগা মীয়ামগী শেন্দোংনা খোংথাই শংনা লাইনিংখি
 অঙকপনি হে ঈশ্বর থব আই পান্দ্রবা নঙগী খৌশিল
 অদুগা থাজৌ হে ঈশ্বর, নঙবু নঙেনে ঐনা তুকচরিবা
 ঐসু খংঙ, নঙ নঙে ঐখোয়গী য়েক্‌বা, য়েংখিনবা
 নঙগী নমিং শিজিন্নরগা মীয়াসু ওং-নৈরিবা মখোয়বুনি ।
 হে ঈশ্বর, নঙ তশেংনমক লৈবা তারবদি কৈদৌগেনে অমুক্তা থোরকউ
 অরা অনাগী কোমদুদা থুমহৎলবা তাইবং
 নুংশি হৈত্রবা মীহিংচাগী ওং নৈরবা মালেম
 অচুম্বনা অরানবা শকলবা হুরানবনা খৌপুবা ওইরবা
 কায়থরক্‌বা মালেম নৌহৌননা শেমগৎপিরো
 ইংনা তপ্পা পানজগে খবনিতং ওইরবসু ।

ଓଢ଼ିଆଗଦରା

ଫୁକ ଲାଉନା ହୌଗତୁନା ଐନା ହଂଡ଼ି

‘ଓଢ଼ିଆଗଦରା’

‘କରିନୋ ?’ ମହାକ୍ଳା ହାୟରକଇ

‘ଫଜରବା ନୂଜା ଅମଗୀ ମୂର୍ତ୍ତି ଅମା ଶାବା’

ଐନା ଖୁମଧୀ-

‘ଥାଜଘୁମ୍ମା ଇଂଲବା ମାହିଥୋଂ

ଘରନାଗୀ ଲାଈଜଘୁମ ତନିକ ତନିକ୍ଳବା ମୀଂମ୍ମା

ଥମ୍ମୋୟ ହରବା ଲୈଶାବୀ ଅମଗୀ ମୂର୍ତ୍ତି’

‘କରିଗୀନୋ ?’ ମହାକ୍ଳା ଓକତୁନା ହଂଲକଧି

ଐନା ହାୟଧି-‘ମୈନୁଂଦା ଲଂଥଗେ ।’

ঙাইরি ঐদি

নুংশিৰবী

ঙাইরি ঐদি নঙগী খোঙ্গুল, ঐগী নাকোং

নঙগী খোঙ্গুলনা পুমনি নিনখরে

জগোই শাবিগী খোংজিগী খোঞ্জেলগুম

ঐগী থম্মোয়নুংদা য়ৈরী নঙগী খোঙ্গুলগী খোছাং

কল্লবা পুংখোলগী লেপত্রবা খোঞ্জেলগুম

লাক্করোইদ্রো নঙদি, ও থম্মোয়গী নুংশিৰী

কয়ানি ঙাইখো হায়রিবগে, কংলবা লৈক্রকসিদা কনামস্তা যাওদনা

চান্নবী বারবা ঐগী হকচাং পোখাজগে ঙহাক্তং

চোকথরবা ঐগী থম্মোয় লৈতাজগে ঙহাক্তং

পুবা ঙমদ্রবা ঐগী কোকসে ঙাথজগে ঙহাক্তং

লাকওবা কৈদৌগে, ফমুরো ইনাক্তা ।

ও থম্মোয়গী থম্মোয়, ও ঐগী নুংশিৰী

সনাগী শজী ওইরিবী নঙবু কদায়দনো ?

পাক্কবা লমহাং তমথিৰবা চীংনুং

মপান নাইদ্রবা সমুদ্র কাবঙমদ্রবা চীংদোন

থিজরুগে ঐদি, নুংশিৰী নঙবু লৈরমগনি

খঙলবদি, ঐগীদি করিমস্তা অৱাবা লৈতে ।

ঙাইরি ঐদি নঙবু পুন্সিচুপ্পা ।।

ৰাখলগী নাচোম-৯৩

লৈচিন্না মম্বৰা নোংপোক চীংখোংগী পাংয়াইদা
নিংথম থাগী ইংলবা ঈশিংলজা ইচাৰিবা
ঙাখা পুথিগা লোয়ননা শৰেং পোরোম
অচৌ মচা অমত্তা ওইবগী ৰাখলদা লেংমান্ননা

মহৌশাণ্ডম নুমিৎ য়ুংলকপদা লুম্বু শাৰকলি পাংকী ঈশিং

তঙায়ফদ্রে খন্দুনা লীলবোব থোরক্কী মখুনদগী
মফম মৰাং খঙদনা চেনশিনথি মঠৈ মঠৈ
লোংফম খঙদবা ঙাখা পুথি কোইচাই-চাই
খঙহৌদনা অমা অনী অঙমগী মবুজা চঙশিনথি ।

নুমিৎনা চাইবদা শনশেনবা কাখংলকই মথং মথং
নৌনা মথোং কারক্লবা নহাশিং লাক্ল-ফাননা শান্নথি
কান্নবা খঙবা অহুম মৰিনা ফিগাও থলহনথি ঙাখা-পুথিনা
অচৌ পাম্বা মঙা-তৰুকা থোই থাকই শৰেং পোরোম অমা-অনি
লমহেনলবা অনিখক্লা মবুক নোইবদা মছ যাওদবা
লীলবোব মতুপ মঙা থোক্লা য়েনথোকই ।
ম্বন শেনবা ময়াম ঈশৈ শক্লি খুংকা খুংকা পাইনদুনা
মপু নঙগী খুংশেমসে খঙবদা ঙমদে ঐথোয়না ।

চৌইরোল

নুংশিবনা থুক্ষলবা ঐগী থম্মোয়
লৈতাকম লৈত্রবা রাখল
কঙাওনরে, নোংলৈ নুংশিত্তা শাখপতোইবা উচেঙ্কুম ।

অয়িং-অশা ফাওদ্রবা ঐগী হকচাং
ইতাবা কুমগী মরাই হাইগলবা ঘন লাবাওম
কোইচেন চেনলি মথং মথং অমদগী অমদা
নোংজু নুংশা খাইদনা অরা অনা পনদনা

নোংমা খঙহৌদনা চোকরকখি হকচাং
কফুং মরক্তা শকৎপা ওমদ্রবা ইরোইওম
নোর্মলিমথৈ লৈনুংদা চঙখি হকচাংপুম্বা
নমথিরবা ফুমদিরক্তা ফৈগন য়ৌনা পুথখি

সনাপুন মনুঙদা কুরাক অমা
থোকফম খঙদ্রবা কুরাক
মফম মরাং খঙদনা কোইপাই পাই
তমথিববা সনাপুন, ফজরবা কুরাক
লৈমাই'থক্তা থরো থরো ওনখি ।

জগোইশাবী ও জগোইশাবী

তাং তেন তেন তাং

গিন ঘিনা খেন তা

খিন খর খর তাং

খর খর তাং খিং

ফজরে ফজরে চানরে চুনরে

ও লাইশংগী মাঙদা জগোইশারিবী

শক্লা নৌবনে কুচুনা ঠৌবনে

মিখৎনে নাখৎনে পাখৎলে পাখং থম্মোয়সে

থ্র থ্র থ্র থ্র থ্র থ্র থ্র

তা থ্র থ্র তেন তাঃ

খিং দ্রা ঘিন তা ঘেন তেন তা

তাঃ খিত খেন তা খেন তা

ঙাউরে ঙাউরে লেপ্লিবা য়েংলিবা ময়ামসে

পুংখোলগী মনিলনে খোংজিগী খোংলেনে

নিব্লে পুমনিং পাখং ঐগী থম্মোয়সে

ধেন তা ধেন তাং তঃ

খিং তা ধেন তঃ থ্র থ্র

তাং তাং তাং খিং তেন তা

থেং থেং ধেন তা থেং থেং

ধেন

ও ফজরবী জগোইশাবী থম্মোয়গী 'বেম্মা

থম্মোয়গী থোংনাউ হাংদোজুনা থম্মি ঐদি নঙগীদমক

খিন খর খর তাং খর খর তাং খিং

তা গিনা গর ধেন খিনা খর ধেন তা ।।

ডাষ্টবিনগী ক্বাক

অপুম অশা মরজ্জা হুমদুনা থীরি
অপৎ-অতা কয়া লৌথোজ্জুনা য়েংলি
সেগাইরবা চেবাং মচেং মচেং
তৎলবা খোংগুপ মতং মতং
ঈ-নাই তোৎলবা ফিনুংগী ফিজ়েং

হৌখিবা থৌদোক স্মৃতিপূম্বা
ঙসিদি ডাষ্টবিনগী জঞ্জাল

ঐদি অদুবু ফাথিবগুম হায়গৎতুনা য়েংলি
পুন্নি চুম্বা ডাষ্টবিনগী ক্বাক
নমখিবা মরজ্জুদা তোংশা খজিক্ংগীদমক ।

রুদ্র মুহম্মদ শহীদুল্লাহগী 'ডাষ্টবিনের কাক' কৌবা শৈরেং পারুবদা ।

ভূশোল্লবী নুজা'মগী নুংশাস্বর

ঙাকপিয়ু ঐবু নুংশিবা
লাক্লনুকো হয়েংদগী ঐখোয়গী লৈকায়দা
খোংবা কল্লবা হুই লাবাশিংগী মমাঙদা
নঙবু নুংশিদবা নঙে, নঙবু মীরাইজবসু নঙে
তাজনিংদ্রে মমৈ পান্দ্রবা হুইলাবাশিংগী খোন্লাউদো ।

ঙাকপিয়ু ঐবু থম্মোয়ও
লংলক্লনু লৈতুম হয়েংদগী য়েন্নখাদা
নঙবু পামজদবা নঙে নঙবু খনজদবসু নঙে
রাজরে খাঙবা ভুত প্রেতগী উপদ্রব
খাংঙুথক্তা মৈহৌরে নুজা ঐগী থম্মোয়সে ।

ঙাকপিয়ু ঐবু চান্নবা
রাখোংদা লোক্তুনা ঙাইরনুকো হয়েংদগী
তানিংদবা নঙে নঙগী খোঞ্জেল, খঙদবা নঙে নঙগী থম্মোয়
উজনিংদ্রে মকুশিংগী মীৎয়েং চায়েং
অফবা উঙমদ্রবা ফন্তবতা উরবা কোইরাওনবা মমিৎতো ।

কৌরক্লনু অমুক হন্না থাবলৈ হায়দুনা
কাউনরসি ইবানী পুন্সিগী ওইনা ।

থার্ড বার্ডগী ষণ য়াঙ্গংবী

(রোজী বিশ্বাসগী খুয়াখাদা- ঐগী লৈখিদ্রবা ইচেগী শক্তম লৌখিবা)

এশিয়াগী চরুখোক মরক্তা শিতং নাতংনা লেপ্লিবা
আফ্রিকাগী লৈত্রক মরক্তা মফম মরাং খঙদনা হাইথুরিবা
চাবা ফঙদ্রবা থার্ড বার্ডগী ষণ য়াঙ্গংবী ।

কলক মীহৌ পেনদবনা থুমহংলবা
তৌফম খঙদ্রবা তঙক তঙক য়েংবা নত্তনা
ঙাংসু ঙমদা, খোংসু ঙমদা- অরাবনিদা

চদোনঙৈগী খাওদংত্রবা ঙাংলবা কংলবা চরুখোক
তৌঙম্মী তাকলিবরা ইউরোপ-আমেরিকাগী অঙৌবা শা
শজিক পুন্নমক ফানদোকত্রবা, উফুল লৈফুল মরক্তা ।
খুনিং তরেংকী কোছৌরী, উচুক থুন্না য়ৈশিল্লবা
নোইথংত্রবা চরুখোক খজিক খজিক, রিলিফনিকো
ঙকতা থৌরি, খোঙদা শিকল, শালাক শানুরিবা লাকচৈদকো ।
নত্তে, নখোয়না পামলিবসি করিনো ? ঐগী
কংলবা-তাংলবা উনশা, ভৌশোক ভৌববা শঙ্গোম, নত্রগা
মতোং য়াওদ্রবা হকচাং অঙকপনি অঙকপা ।

থার্ড বার্ডগী ষণ য়াঙ্গংবী
হাইঙমদ্রবা রাইহেশিংদো
পিরাং ওইনা চেছরে
উবিখিদে কনামত্তনা ।

ନଓବୁ ନୁଂଶିରୁବଦଗୀ

ନଓବୁ ନୁଂଶିରୁବଦଗୀ ମଓ ମଓଲି ନୁଓାହିବଗୀ
ମରକ ମରଜ୍ଜା ମଓ ମଓଲି ମଓଲାରୁବଗୀ
ମରକ ମରଜ୍ଜା ମଓ ମଓଲି ନୋକ୍ଲିଂବଗୀ
ମରକ ମରଜ୍ଜା ମଓ ମଓଲି କମ୍ପିଂବଗୀ

ଅହିଂ କୟା ତୁମବା ଯାଦେ ନୁଓାୟତବା ରାଖଲନା
ଅହିଂ କୟା ତୁମବା ଯାଦେ ନୁଓାୟରବା ରାଖଲନା
ଅହିଂ କୟା ତୁମବା ଯାଦେ ଓଲାଂବନା
ଅହିଂ କୟା ତୁମବା ଯାଦେ ଇଂଥମ୍ବନା ।

ଚାକଥେକ୍ଲି ପୁଞ୍ଜି ନୁଂଶିବନା ।
ଚାକଥେକ୍ଲି ଥମ୍ବୋୟ ନୁଂଶିବନା ।

ସନାଗୀ ବେମ୍ମା ନଓଦି କରମ ପାଞ୍ଜି ?

নাইতোম তারবা নাভোন

কনামস্তনা খৌশাবিদ্রবা হ্না ফাউবা য়েংবিদ্রবা
খুৎথেকপদা য়াওবিদ্রবা নাইতোম তারবা নাভোন

কয়ানি খাঙগনি হাইয়ুবা ইমাংমস্তদা ঐগী ইতারোই
চিনবানবু কয়াদা লেম্না লু-না তৌত্রবা, লুপা-পৈশা
কয়াতা তিংদুনা মখল মথেলগী কসমেটিক্স
তৈরিবা নাল্লিবা অদুগা ঐবুনা খজিক ফাউবা শোকপীরমদবা

করম্মা খাংঙু হায়রিবগে ইনাক্তা লৈরিবা মীংম্মা
ঐবু য়েংলগা করেম মীনোক নোক্লিবা মমোন মমোনদা
অমুবা-অঙাংবা-অশংবা মচু কয়াগী লৈয়েংনা ঙাল্লবা
নোক্লিদো পেন্না ঐবু মাঙদা থম্মগা, তোঙলবা নাভোন ঐবু

মাঙদা মীংশেল থম্মগা নাকন্দা ঐবু ইহোক্রুগা
নুংশিরবা মখুৎনা মখোয়বুতা চানবীবা
শাউনিংবনা ঐহাক নুংশা মপি হোল্লি কন্না
অদুবু তাবিখিদি কনামস্তনা খনবিখিদি ঐবু ।

তৌবিমল খঙদ্রবা নখোয়না কান্নদে খল্লিদো ঐবু
থাজদ্রগা য়েংঙুদনা নোংমা ঐবু মেনশন্দুনা
মনম ফাওদ্রবা পুন্নি, মীংতাংবদগী হেনবনি নুঙায়তবা
নুংশা স্বর হোনবা ঙমদ্রবা নাভোনদা
খয়াৎতা করম্মা অচা-থক চঙগনি খহুদ্রবরা ।

অরাবনিদা নাইতোম তারবা নাভোন
কনাদসু হাইঙমদনা
তেংথাবসু ঙমজদ্রবা
চেছরকই নঙলবা পিরাং
চনপ চনপ ।।

নুংশিনবগী প্লাস মাইনাস

থাজরমদবনি ঐদি

নুংশিনবগীসু সূত্র অমা লৈ হায়বা

মতম চানা মফম চানা সাইনশিংদু শিজিন্দ্রবদি

অরেম্বদা তাখি শাগৎলম্বা নুংশি ফুরা অদো

কায়নথংদা কায়নবা তাই মৈচাক অমগা লোয়ননা

থাজরমদবনি ঐদি

নুংশিনবগীসু নামতা লৈ হায়বা

খীঞ্জনবা, কথৎপা, খায়দোকপা মথং মথং

করিগুম্বদা ওন্ন-তৈনদুনা খীঞ্জলুরবদি

নুংশিবগীসু রেজাল্ড মাইনাস ওইখিনি ।

থাজরমদবনি ঐদি

নুংশিনবদসু শেন-থুম পৈশা-লিকোন চংঙি হায়বা

খজাইদা অমুক চুপ্লগী লুপা অদুক

খুবোমদা খুজিন শিকপগী পৈশা অদুক

নাতোন পাইবগী অদুক

অদুগী অদুক, অদুগী অদুক, অদুগী অদুক ।

থাজরমদবনি ঐদি

নুংশিনবদসু থম্মোয়গী 'ব্রাকেট'সে লৈ হায়বা

অহানবা ব্রাকেট, অনিশুবা ব্রাকেট, অহুমশুবা ব্রাকেট

মথং মনাউ নাইনা হাংদ্রবদি ব্রাকেটশংদো

অমম্বদা খুদি থিবগুম নুংশিবদসু নাহুবা শোয়দ্রবনি ।

থাজরমদবনি ঐদি

নুংশিনবগী 'পারার' লৈ হায়বা

থা অমগী মনুংদা ব্লাউজ অমা, রুমাল অমা

থা অনিগী মনুংদা শাড়ী অমা, পেটিকোট অমা

থা অদুকী মনুংদা ফিদুপ অমা, লিপস্টিক অমা, পাউডার অমা

অহানবদা চাম্মা

চাম্মদগী চনি

চনিদগী চা'মরি

মতিকচানা জিরোশিংদো ফমদ্রবদি

নুংশিবসু জিরো পারারগুম মুংশি মুংশি ঙাল্লি

থাজরমদবনি ঐদি

মীওইবগী নুংশিবদগী শা-ষণগী নুংশিবনা মমল লৈ হায়বা

নমথাক লৈতে, কাইনবা লৈতে, চিংনবা লৈতে

থৌদোক অদুখক্তনি মথোয়না নুংশিনরিবা

তশেংবনি থাজরমদে ঐদি

নুংশিনবগীসু প্লাস-মাইনাস লৈ হায়বা ।

ৰাখলগী নাচোম-৯২

নোংমা ইদোমতা ফমলি লমহাং অমদা
কনামন্তসু লাক্করোয় খন্দুনা
খংহিপ হিপথৈ, শোংলবা অশংবা শজিক
মথজুদা লোংখ্রাক লোংনা

তন্দে-মন্দে ককচেং অমখক কাখংলকই
জীব অমগী মথজু জীব অমা
ৰাখলসে খজিকুং লাংতক্লে ।
অদুবু, থাদখিবা খুদাং হাইগৎনিংদে

শংবান্নরবা শোরারেন নোকফেং তৌরকই
মীং উইশল্লি খঙহৌদনা
মাইথোং অমখক নিংশিংহল্লি ঐবু
কনাবুনো ?

তপ্পা তপ্পা মীং অমখক শোল্লি,
কোইয়েং য়েংঙ কনা লাক্কে
লমহাং অদুদা ইদোমতা থম্মোয় পেন্না খৌদেমখি

নুঙাইরবা মঙ অমা

অহানবদা মুথৎসি থাউমৈ, মোমবাতি, বাস
থিংজনসি মীহৎথোং থোংনাউ পৌরোল লোনসি থোংজাউ
যুখল পুন্নমক থাদসি, খুমজনসি অহোবা পুন্নমক
অদুদগীদি কনামস্তা লৈত্রবা মন্মবা অদুদা
নঙ-ঐ ইবানীতা তুমিনা

হায়ঙমদ্রবা রাই পুন্নমক হায়দোক্লসি
তৌঙমদ্রবা থৌদোকপৃম্বা তৌথোক্লসি
করিগুম্বা পেল্পকত্রবা অদুতনা পেনঙমদ্রবা থম্মোয় ও
নঙগী থোৎলবা খুং, ঐগী কল্পবা খুং
তিকোং কাকোং শান্নসি খা কদোম অরাং কদোম

অদুদগীদি

থোইবী, নুঙাই পন্দোন যৌরবদা চিংনবা অমা লাক্কনি
চাং য়েংনসি ইবানীতা

নঙগী খুংতা লাংশোই অমা
ঐগী খুংতা থাংশাং অমা
রাশক্লসি 'তশেংনা নঙবু নুংশিরবদি'
'অশেংবী সতী ওইরবদি'
থাং লাংশোয় অমত্তা চংঙোই
ঐগী নৌরবা থবাকসিদা নঙগী লাংশোই
নঙগী থোৎলবা খনাউদা ঐগী থাংশাং
ঈ চদুম চদুম, নুংশিবগী চাংয়েংদা মাইথীরবা ইবানী
লৈগী দোলাইদা ফম্মিন্দুনা কাখৎপিনসি

স্বর্গদা ।

নুংশিবী নঙবু ঙাইবদা

ঙাইরমখো ঙহাজং- হায়রমুগা

নোকফেৎ তৌদুনা চংশিনখি নঙদি ইমুংদা

হয়িং-কাং-তুমিং ময়ামদো জগোই শাখি ইনাক্তা

মখোয় মশেনতা বারী শান্নখি নাকোংগা-নাকোংগা

মিনিট কাটা- সেকেন্ড কাটা মুক্সা কৌনৈ

খাংবা ঙমদ্রবা ঐহাক থোংজাউদা য়েংঙি ।

নঙেনে চান্নবী, করি চাংয়েং তৌরিবনো ঐহাকপু

থরায় মঙাসে নঙতগীনি থাজদ্রবরো

নঙবু ঙাইবদা অরাবা লৈতে, ঐগীদি

পুন্সি চুপ্পা ঙাইজগেনে নঙতবু ।।

রাখলগী ফুরা শাগৎখি নঙগী চাওরবা মাস্গোলসিদা

অশংবা-অঙাংবা মচু তরেৎকি ফীরাল চিংখৎলি

অঙৌবা যুখল, শংবানরবা কাংখল, মচিদা থম্বাল

থোংজিন অমা খজিক্তং কাংথোরকই- শ্বাই লাওই

নঙনি খনবদা মীহ্নন-থাহ্নন পাইখৎখি, নৎলমদ্রে

হৌদোং অমুবাদো য়ান্না থৌশাদনা ইনাক্তা ফম্লে ।।

শাইওনবা হৈবা হেলোই নঙেকো, চিংনবা পোকই নঙবু

থম্মোয় শোক্লবা ঐহাক মুরবা হৌদোংদুগা মিৎচিনা য়েংনৈ

য়ান্না থাজদবঙম চিংনা য়েংলমুগা চেনখি, তুমিন্না

নুংশাসোর হোত্লে ইদোমতা ।।

কদোমদগীনো খরুবী অমখক খুদাংদা তোংলৈ ইরাং লাংনা

নখোয়দনি নিংশিংবদা হাইগৎলুবা খুৎতু থাদৈ

য়ান্না নুঙায়বোই মথং মথং অনি-অহ্ম পাইশল্লকুবী খরুবী

ঙকশম, থবাক, ফিনুংদসু মখোং তরুকী নৈহৎপদো

করিনো নুংশিবী পাখং থম্মোয় হাকচরে, তুকচরে

খেংজিহ্নকলে মতমসে নুংশিবী- কাউপ্রবরো ঐবু-
ভৌফম খঙদ্রবা ঐ ভঙক্লা হৌগথলি খোঙথাং অমা
ছই লাবা অমা অঁফাইবা খোঙেলদা খোংলকই
খঙহৌদনা যৌরম্মী খোজাল, মুকুম মুকুম শোন্দি
চান্নবী, নুংশিবী লৈহৌরোকো নঙদি নঙগী নুংলি কোনুংদুদা

ফৌ য়াওদ্রবা কোং

খুনিং মঙা শাংবা মরি পাকপা
ফোপনা শাবা বেথোন নপ্পা
চেকশন্না শাবা চাওরবা কোংনি
য়ামদ্রবদা পুড়া ৪০০/৫০০
অছোন্ধা নুঙায়না পাল্লিদনা
সনা-লিকোন কহা পরেং পরেং
কোট-টাই, চোশমা, মোটর সাইকেল

ফজরবা কোং থম্মোয় হুখি
য়েংনিংখি মনুঙগী ফৌ
কোয়েং কোয়েং য়েংদুনা
কনা উহৌদ্রিঙৈদা
কাখতুনা য়েংঙি
হেমা ! ফৌ-দি অমত্তা য়াওরমদে ।

মীং খোনদ্রিবা শৈরেং

হাকচরবা হকচাংসে খোৎকে অমুক্তং
খাদোকউ কৈদোগে পুন্নিবা খুংসে
লাইকোই নত্রগা লৈচাক- ঙমদ্রেনে খাঙবা

ইখৌ পাংখোকপদা অপনবা পীরিবা
পামজবতা তৌবা য়ারবা মতমসিদা
খাদোক্রোসে কৈদৌগেনে

য়োংনাউ অমগী মতুংদা হইনাও অমা
কৈজাও অমগী মমাঙদা ষন্দং অমা
য়েংবা ঙমদ্রিবা নমিৎতো খোত্তোকউ

লমজাও ময়াইদা জগোইশাবী নঙবু
মবুঙ তরেৎকী থম্বাল
মনিঙ মমাঙ হোত্রোং হো
কদায়দনো ঐনা থিগদবা

তিম্ফা কাকফৈ কোইলাম লাম
ঙাংশং ঙাংলবা খুবোম ঙ্গ
ঐ পেনদে, তশেংবনি ঐ সুকপেন পেন্দে
অদুদগী নৌবা-পুমথোৎ থোৎপা

তৎখ্রবা খাংখৌরী করিগী শমগনি
তুং-মাঙ, য়েং-ওই কোইচাই চাই
চৎখ্রগেকো ঐতা তুশোন নাশোন ।

মীথুতা নোঙ্গরা উক্রাবী তেংখাখোল

কংফালদা চোংখংলকইবা অপঙবা উক্রাবী
কনা লৈতে খল্লুরিবা নোং মরকসিদা
ধাঙশাং পায়না, চাকু পায়না
ওহ ! ওছোকপনিদা.....

ইরাং কল্লবা মফমসিদা খজিক্তং চেকশিল্লু
কৈদৌগে, লানমৈ থানবী ফাউবা থোকত্রবনি হিদের্ন'পানদা
খোংত্রবনি লমছই য়েন্নখাদা ।

অহীং নুমিদাং খায়দনা শছোংদা মকৃ
খোংলবা, নুমিৎ য়ুংবগা ক্বাকী খোঞ্জেলনা
নিহ্লাবা মালেম শিন থুংনা, চাকতাফম
লৈত্রবা লমখুনু, য়ুমথক্তা পরেং পরেং
ওহ ! নখোয়বু চেকশিল্লু কৈদৌগেনে

মতুপ অনী থোক্লবা উক্রাবী খংলাউ লাউরকই
ঈশিং-কংফাল শিন থুংনা থাক্লবা লাং
কদোমদনো চংকদৌবা, চেনগদৌবা
থাজফম লৈত্রবা, পোখাফম খঙদ্রবা
লৌবুক্তা অচাপোৎ শন্দোক, মমান্বা অমা
নাকন্দা চাউরবা লাং

ঈশিংদা ওইরে চিঞ্জাক্তা খোই, পাক্লবা
নুপাঈন, তমথীরবা লু, নুংশিংতনা মহিক কল্লবা
ভাইরাস নমথীরবা মনমনা শ্বোর ফুল্লবা
চিনদা খোইহি পুরুংদা হু- খাজরে পৃথিবী
হিংবদগী শিবনা হেন্না নুঙায়রবা
তুমখুন তাল্লগে খন্না থোক্লকলবনি ইদোমতা
টৌহৌরগেকো নখোয় ময়াম-

পিক্তক ভৌবা নমৈদু হাই-হাইনা
তেংখাখি উক্রাবী-

ওডবাই পৃথিবী, ওডবাই শরেং পোরোম

বিদায় জাখা-পুখি, বিদায় জাক্রিচৌ

নুঙায়না পান্নুকো, নুঙায়না পান্নুকো পুকচেল ফবা ওমোইনু

উন্নগনি শোয়দনা নোংমা নদ্রে নোংমদি

ওমচারুরবা পুঙ্কুংদা- ভাইবং মীগী

ভাইরমগেকো মচি'মদা, বারৌগনুকো

বিদায় বিদায় বিদায় ।

মনুঙগী বারী

শারবা, খাঙবা ওমদ্রবা নুমিথকি মৈশা
জিঅগী যুম- কোক তরা কা অনি
থিফাইশং অমা-রাশাগী ঈশিং
লমহুইগী য়ং ফুটা ফুটা.....
মীনম

থীনম

য়ুংনম

বাংলাগী কোনুং ঢাকা, চাওথোকচরবা
মৈতৈ মচা, পোংলবা ঐখোয় তরা ঢাকা'চা
মীকুপ খুদিংগী হাৎনবা, থিনবা, ফুনবা- রাজধানী
নুঙাইতে করন্না হায়গনি- মনুঙায় অমনি
অয়ুঙ্কী পুঙ নিপান-মাপনদা নুঙাল্লি, অহীং পুঙ অনিদা তুমখুন
হরতন, রুহিতন, চিরতন- ইক্ষাপনগী টেক্কা
পাখৎনিঙায় লৈতেদা- লুপা তরা-কুনতনী
নঙ-ঐগী অরাবা ফোঙদোকপা- পোখাজবনি
করিগী তোক্তনি-শোইফদে নোংমা ফাউবা
চৈনৈ ঐখোয় মশেল

কছুবী মচা

নমাই নকোক

নোক্লি ফাক্ ফাক্

অপংবা, থুবং

হাওবং খরা

মখা তাথে- মাগী নুপী, ঐগী নুপী- মশক মচু
শাওং শাদা- থবাক, খাং, মথং মথং.....

মঙাফুবা

ঙরাংতা মঙখিবা মঙদো
নিংশিংবা থোকত্রে ঐগী রাখল মচাসিদা
নুপী মচা অমা, নোংমৈ নত্রগা চাক্কু,
নুপীমচা ওইরমদবসু য়াই ।
অমুবা টি শাট, জিন্সকী খোংখাউ
নিপামচাবু ওইরমসু য়াই ।

মশম,
থবাক-
চুম্বি অনিদুমতং
ঐবুনে মুন্না য়েংহৌদ্রমানে ।

মীংচিনা য়েংঙগা নোকফেং
উ-হ্, নোকপা নন্তে মাগীদো
অশাউবা মাইথোং
পোমতক তৌবা চিনবান
খরা খরা অসুম চংশিল্লকই- ইনাক তন্না
ঐসু ঙ্মিবমথে হন্দোকলি
চংশিনলকপা তোকতে, তুং হন্দোকপসু
তোকতে :

চাক্কু নত্রগা নোংমৈ
নুপী নত্রগা নিপা
অতৈ পুম্মক কাউখবসু মদুতদি নিংশিংলি
লাউগে তৌই কন্না- খোন হাইগংলি
করিনো ! করিনো !

মখোনদি থোক্তে

ঐবু হাংপীগনু

ঐবু হাংপীগনু

কনবিয়ু

কনবিয়ু

অপাম্বা অপাম্বা হায়বিয়ু ।

চেনগে তৌই ঙমদে, খোংসে

ক্লাকসে তিংথোকে তৌই- ঙমদে

ঐবুনে
ঐবুনে কনবিয়ু
কনবিয়ু ঐবু
ওক্তবী নত্রগা ওক্তবা- লেপখি
খঙলেপ

মুন্না য়েংঙকখি
কন্না কন্না নোকখি- ফাক্ ফাক্
নশ্বে নোকপা নশ্বে, কপ্পাসু ওইরখা য়াই
কপ্পা নত্রগা নোকপা
হৌনা হৌনা তেংথাখি

খবক অমা-

পিক্লবসু, চাওরবসু ।
চোইরোলগুন্না নাকোংদা লাউখি
কৈদৌরে-

কপ্পা- খবক অমা

কি-গুম খং-গুম ফুক হৌগৎলি, কোইয়েং য়েংঙি

ৰাক্ষস চেষ্টা

থাজদবা ভৌনু

পেন্দবদগী হায়বনি অঙা,

মপান্দ লৈৰা মপুৰোইবনা, যুমদা

লৈহোঁবা নুপীযু থাজদবঙম, ঐসু

চিংনবা অমা পোন্ধুৰে

হে মৈতৈ লুচিংবা

কমাগনো নঙনা চাল্লিৰিবা ?

তশেংবনি হাইয়ুবা কৈদৌগে

মীয়ামগী শেনখায় হুমাং মমল

য়াওদেকো নঙগী অৱা পোথাবদুদা

নুঙাইথোকপদা

করিদনো ঐনা থাজগদবা নঙবু ?

তশেংবনি, পেন্দবা অমনা

খোইৰাং খোইজাউখি খোইদৌসে

মহৌশাগী মথৌনা ফবা মৈতৈ নহা কয়া

খোংবান লুপানদা ওন-খোইরি

ধী-রক যুংলজা নুঙায়বা থীরি

অমাংবদা হৈনবা মণ লাবাঙম

চহীচা কয়া ৰাখলিবগে ৰাখল তারক্কদবা নখোয়না ।

অঙনবা অয়ুন্ধী লৈচিল্লজা যেন্দাই পাইনা লৈ খুনবী লৈশাবীনা

থোরক্কে ওসিদি চাওখং ফীৱাল পাইদুনা

ও কনানো নঙবু লম্বেল মচিদা থৈদোজুনা লৈরিবা ।

তুং ইল্লু কৈদৌৰগে মতেং খজিঙুংসু পাংশনশি

চাওখং খোঙথাংদা খোঙদাৱসি নুপী-নিপা খায়দনা

তুং ইল্লিবা করিগীনো পুকচেল ফজদে তাকলিবৱা ?

‘শন্দ্ৰেখী, ইমাদি খোইদৌ যৌৱেদো’

থাজরমদবা যাই, অদুবু

মৈতৈ চনুৱাশিংগী তোংলবা থবাক উবগা

খব্রাংননা লৈবা মোংফম নিংশিংহল্লে
তুমথবগা মঙলাবগা মঙফাউনরে
অহীং কয়া লেনখোগে মীংলু অনি থুপচিন্দনা ?
কনাদনো ঐনা পিগদবা বাকৎ চেবাং অসিবু ।

মৈতৈ লৈপাক মণিপুর নিংশিলুবদা ইখিবা শৈৱেং খৱা

১.

থম্মোয়নুংদগী ফাউরকখি ইতোপ তোপ্পা নুঙায়তবা
অমা, ওহ ! মৈতৈ লৈপাক মণিপুর
খাংঙমদ্রবা মৈচাক অমা চাক্লি ঐগী থম্মোয়নুংদা
নঙতগী খল্লুবদা পেনজদ্রবা ঐগী থম্মোয়
মৈরি অমা চুখৎলকখি, ঙাল্লি পুমঙাল রাখলপৃম্বা
তৌফম থোকপা থৌদাং তৌগে লেপখি নঙগীদমক
তশেংবনি, হায়ঙমদ্রবা অৱাবা অমা ইলৈতা লৈখি
নঙগীদমক মৈতৈ লৈপাক মণিপুর, ঐখোয়গী মণিপুর
ফোঙমদ্রবা রাখল ফোঙদোক্লগে ঙসিদি
হায়ঙমদ্রবা ৱাহৈ হাইরম্মগে ঙসিদি
অপং থৌনা ওইরবসু লাউরম্মগে ঙসিদি
মৈতৈ লৈপাক মণিপুর নঙগীদমক
ঐগীসু তৌফম খৱা লৈ, নঙগীদমক ।

২.

ইলেকট্রন, প্রোটন, নিউট্রন থদৎনবা যাদ্রবগুম
নঙ-ঐ মৈতৈ লৈপাক কাউনগুমসিকো

অক্সিজেন হাইড্রোজেন খৌৱাংলবা লাইজ ঙ্গিশং
চীংমী তম্মি অমন্তনি অমত্তা

অশংবা অঙাংবা হিগোক নিংশিৱবা চুমথাংগী মচু তৱেং
মঙাঙ লুৱাং খুমন সলাই তৱেংকী ইতিনফম কংলৈপাক
নঙবু কাউবা ঙমদে কৈদৌনুংদসু ।

৩.

দোকানগী মচি'মদা বোম হাপ্পা ব্রিফকেস অদো থম্মি
য়াওল্লপকী নিংতম লান্নী শরকতা চেছোরকই
খৱা লাপতক তৌনা মতম ঙাইদুনা ফমদুনা লৈ
মৰুয়াৱীগী দোকান উফুন ওনবা তাৱে ঙসিদি

কৱিসু খঙদ্রবা মীচম মীয়ামদো মহৌশাগী মতৌগুম
নোক্লি ঙাংনৱি লাউনৱি পোং-চৈগী মমল তিক্লৱি
ঙহাক্লী তুংদা উফুল ওনখিদৌৱবানিকো মখোয়পুম্বসে

ভৌবা ওয়া ভাইবং মপুগুম মদোমতা নোক্রি নিংতম লান্নী
খুদজ্ঞা নোক্রা নোক্রা লৈশাবী পাখং অনিখক চংলকই
আহ ! অছোকপনিদা নখোয়সু যাওবা তারেদো ওসিদি
পিক্রবা অঙাং অমগা মৌনহা অমা বারেম ঙাংনদুনা ফন্নি
নুঙাইতেদা চম্ববা অঙাংও চেছোরকউ কৈদৌবগে
ঘড়ি য়েংঙি নিংতম লান্নী সেকেন্ড নিফুখকতা ঙাইখরে

কদোমদগীনো মাক্ৰক্তি গাড়ি অমা কুমখরকই
সুট, টাই, কোট ঝাং-চাউরবা নিপা অমা
পুল্লমজ্ঞগী ফবা খোংখাউ ফি, ফুরিং ফি খল্লিদো মহাক্ৰক্তি
কান্দুবদা হাইঙমদ্রবা রাইহে মদোমতা শোন্নি ভুমিন্না-নিংতম লান্নী
ওহ ! সেকেন্ড তরামঙাখজ্ঞা ঙাইখরে
মমা মচাদো হৌজিজ্ঞা হৌগতুনা চংখরে
অচৌবা নুংদুম অমা কোকথজ্ঞগী লৌথবগুম
লৈশাবী-পাখংদুসু উখিদরে মনুঙদুদা
ওহ ! করিনো মতমসিবু অসুক তপ্পা চংলিবা
নিংতম লান্নী শ্বোর শাংনা হোইছে ।

পুঙ মঙা মিনিট নিফুমঙা যৌগদবা সেকেন্ড তরাত ঙাইখরে
ইহে ! কদোমদগীনো ভেসপা অনি-অহুম
হৈমা ! অসিদি ঐখোয় লৈকাইগী তোম্বীসনাখোয়নিনে
মমান্নবি অহুম-মরিগা মশম মনা হাইরদুনা পরেং পরেং ।

ইস ! খুই তুংগীসিদি শনারৈনিনা
ঐগী থরায়গী শনারৈ ওহাজ্ঞা ঙাইখো
যৌরে মিনিট নিফু মঙা
যৌরে মিনিট নিফু মঙা
মীং উইশিল্লি নিংতম লান্নী
শংবান্নরবা অতিয়াদা মচু তরেৎকী ফীরাংল হায়গৎলি ।

লভনী মৌ-গী চিঠি

ভাবিরিবরা,

মীয়ামা ঐবু লভনী মৌ হাইনা কৌবিরেদা

পেদুরিনি হৌজিক্তি

নুঙাইবগী সমদ্রদা খরনি তাওহনলমুগা

অবাবগী মৈরক্তা লংথবিরম্বিবা ঐবু

করম্বা ইরালগী দভিনো খঙহনবিরকউ কৈদৌগে ।

অঙাং ওইবগী হবাও তয়াম্বা পৃশিবু

মাইকৈমদা থৈদোক্লুমুগা পুশিনবীরকথি

ঐবু নঙগী নুংশি ঈপাক্তা ।

লৈখোম লৈনাং মরক্তগী লৈকোলদা কৌশম্বগা

থম্বিবম্বি ঐবু মপাং কনা যাওদনা

শুক্লবা সংসার হিংগোলসিদা

অসুক রাগনি খংলম্ববিদি লাক্লম্বোয়কো নঙোন্দা

খাংজাউদা থেঙ্গু ফুৎপঙম

পেথৈচৈদা ওমু লৌবঙম

খাংঙমদ্রবা মৈশারক্তা খাঙলি ঐদি ইদোমতা ।

ওছোকপনিদা নঙনসু থাজবিদ্রবা ঐবু

কৈদৌনি ঐগী অবা খোঞ্জেল তাহন্দুনা

নঙগী নুঙাইববা মঙ কাযহন্দুনা, অদুবু

ঐগনি হায়বদা ল'পুবসু নক্লবসু নঙতনিদো লৈবিবা

খাংঙমদ্রবা, কনানসু হায়ঙমদ্রবা রাবী খবা লিজগে

তানিংদ্রবসু তাবা তায়, পানিংদ্রবসু পাবা তায়

রাবৌওমসিকো নুংশিবা

নুমিৎ অদো হকচাংসু খবা নুঙায়তে

কোকসি ঙাওবি ঙাওবি তুমিন্না হিঙুনা লৈ

কনামত্তনা হন্না য়েংলদে, হংবিবদে

কনামত্তনা কবি তৌবে, অহোইনদুম

তাহনখি অয়াকপা খোঞ্জেল

তশেংবনি নুংশিবা

খীংঙমদ্রবা মীংলু পিরাং চেহুরকথি মাধবকুভগী ঈশিংচাইবীওম

নোংমসু মান্দব ময়াইদা মীয়ায় মাঙদা

লৈকায়গী চিনগনবী হায়না খঙনরিবী লৈশাবীদুনা

নিপা লৈত্ৰিঙৈদা ঐবু পংচভা চৎলি হায়দুনা
ৰাবিনৈদো ইনাকমজুদা । ইমাঙমজুদা
খাংঙমদ্রবা ঐসু মতিক চানা পাউখুমবিখি
কল্পক মীহৌ পেনদবনা পুকচেল ফৎত্রবী
মহাক্কী খৌশিলদগী ইমুং মনুঙ মহি লাংখি
মীয়ান্না ওক্তবীনি হায়বিখি ঐবু
মৈখুবজ্ঞা কাঙনা খাংঙমদবঙম
ঐসু খাংঙমখিদে অদুবু নঙ লৈবি খনবদা
শিতৎ নাতৎনা ওইববসু হিংলি
কবিগুম্বা নঙনসু কাওথোকপীববা ঐবু
কনা য়েংদুনা হিংখিনি
হাইয়ুবা নুংশিবা ।
হাইফম থোক্তে খঙনা খঙনা লিথোক্ৰেদো
ঐগী পেনজদ্রবা ৰাবী কয়া
থওইদনা লৌবিগনু
পুৰ্ণিং চঙনা খনবিয়ু ।
থাজবমদবা যাই পাম্মুবা—
নঙবুতা খনবদা অহীং কয়া তুমখিদে
হাংলবা ফমুংদুদা ইদোমতা ওনথোইদুনা খাঙখি
তুম্বা যাদ্রবা অহীং
হাংলবা ফমুং
ঙাইবিদো নঙবু

শাবা লোইহৌদ্রবা মোইবাং কাবী ফিদূপ

কদোমদগীনো শাফু কল্পবা নুংশিং হুমজিল্লকই
মফম মবাং খঙদনা ফিশা শংদগী চেছোরকই ইবেমপিশক
নহা ওইনা লুখাববী মচা অমা চেল্পবী, লাইবকথীবিনি
তৌফম খঙদনা মাংগোন মচিদা ফমদুনা লৈ, মদোমতা,

কল্পবা নোংলৈ নুংশিং হুমদোক্কদৌই ফিশা শংগী শাইজিন
খা-রাং, নোংপোক-নোংচুপ লৈব লৈবা শিৎলি নুংশিং
রাখোংগী রাংলবা রা হাইথবক্লি লৈমায় থেংনা
থম্মোয় শোকা কৌজখি, তৌবা ঙম্বা মপুবু, তাবিখিদে

খঙনিং নিংশিংলকই শাগৎপদা ডাইবিবা মোইবাং কাবী ফিদূপ, যোংখমদা
ক্পুবা লংদোম, অশংবনা ময়ং, অঙাংবনা মপান চন
ফিজিনতা লোইবম্গা মোইবাং অমা তঙাং তঙাংলবা
আশা অমগা লোইননা কাখৎলম্বা, হিংবগী আশা

খঙহৌদনা হাইথুখি পংথববা ইবেমপিশক মদোমতা
তমথিববা নোংলৈ নুংশিংনা থদংপৌবম্মী ফিদূপতো
তংলবা লংলা মচোই মচোই যানদুনা লৈ, যোংখমদুদা
হিংঙমদনা হিংলি ঙসিসু, পুন্সিগা আশা যাওদনা
অন্তোকপনিদা ইবেমপিশক শাৎপা লোইহৌদ্রবা লৈবাংও

মৈতৈ মহা অমসুং ভূশোল্লব উচি তিংগাবী

নোংমা মতা চানরুনা মখুল অমদা ফংনখি
য়েংনখি মবানিতা, মীকুপ অনিখক
'ফরকতৌরিবা নত্রগা চেনখিদৌরিবা'
অমসুং মখুং তিংখোন্সে, ইবাংদা
ভাৰ ডানরবা অনিদো, লৈমিন্খি পুন্না
চামিন্লে

থকমিন্লে

ভম্বিন্লে

অদুবু, নোংমগী তোকতে য়েংনবা
মীকুপ অনিখক ।।

